



گورنر KATHY HOCHUL

فوری ریلیز کے لیے: 2024/28/10

گورنر HOCHUL اور اٹارنی جنرل JAMES نے نیو یارک کے باشندوں کو 2024 کے انتخابات کے دوران ووٹنگ کے حقوق اور عوامی تحفظ کو یقینی بنانے کی غیر جانبدارانہ کوششوں کے بارے میں تازہ معلومات فراہم کیں

ابتدائی ووٹنگ ہفتہ 26 اکتوبر کو شروع ہوئی اور اتوار 3 نومبر تک جاری رہے گی پولنگ منگل 5 نومبر کو صبح 6:00 بجے سے رات 9:00 بجے تک جاری رہے گی

غلط معلومات سے نمٹنے کے لیے متعدد ایجنسیوں کے وسائل تعینات کیے گئے ہیں؛ ووٹنگ میں کسی بھی رکاوٹ سے نمٹنے کے لیے تیار ہیں

نیو یارک کے باشندوں کو یاد دلایا جاتا ہے کہ ریاستی اور مقامی انتخابی ابکار ابتدائی ووٹنگ اور ووٹنگ کی دیگر معلومات کے لیے نیو یارک کے قابل اعتماد ذرائع ہیں

پولنگ میں مسائل کا سامنا کرنے والے ووٹرز 866-390-2992 پر کال کر کے یا [آن لائن شکایت جمع کروا کر](#) اٹارنی جنرل کی الیکشن پروٹیکشن ہاٹ لائن سے رابطہ کریں

گورنر نے نیو یارک کے باشندوں کے ووٹنگ کے حقوق کے تحفظ کے لیے ملک کی اولین قانون سازی پر دستخط کیے

گورنر Kathy Hochul اور اٹارنی جنرل Letitia James نے آج 2024 کے انتخابات کے دوران ریاست نیو یارک میں ووٹنگ کے حقوق اور عوامی تحفظ کو یقینی بنانے کے لیے غیر جانبدارانہ کوششوں کے بارے میں تازہ معلومات فراہم کیں۔ ان کوششوں میں غلط معلومات کا مقابلہ کرنے اور ووٹنگ کی راہ میں حائل رکاوٹوں سے نمٹنے کے لیے ریاست گیر، کثیر ایجنسی وسائل شامل ہیں۔ یہ گورنر اور اٹارنی جنرل کے تمام نیو یارکرز کے ووٹنگ کے حقوق کا تحفظ کرنے کے دیرینہ عزم کا تسلسل ہے۔

"نیویارک کے باشندوں کے اپنا ووٹ ڈالنے کے موقعے پر، ہم اپنے جمہوری عمل کی بالادستی کو یقینی بنانے کے لیے ہر ضروری قدم اٹھا رہے ہیں تاکہ ہر کسی کو اپنی آواز دوسروں تک پہنچانے کا موقع ملے۔" گورنر Hochul نے کہا۔ "اٹارنی جنرل James اور ریاست بھر کے قانون نافذ کرنے والے اداروں کے ساتھ شراکت میں، ہم نے تمام شہریوں کے اس الیکشن میں حصہ لینے کے حق کو محفوظ بنانے کے لیے ٹولز اور تحفظات قائم کیے ہیں — اور ہم ہمیشہ ان حقوق کے دفاع کے لیے ان حقوق کو خطرے میں لانے والوں کے خلاف کھڑے رہیں گے۔"

ریاست نیو یارک کی اٹارنی جنرل Letitia James نے کہا، "نیو یارک میں آزادانہ اور منصفانہ انتخابات کی تاریخ طویل ہے اور یہ سال بھی مختلف نہیں ہے۔ میرا دفتر ایک محفوظ اور ہموار انتخابی عمل کے لیے مہینوں سے تباہی کر رہا ہے اور ہم نیو یارک کے باشندوں کے ووٹ کے بنیادی حق کے دفاع کے لیے اپنے اختیار میں ہر ممکن کوشش کرتے رہیں گے۔ میں گورنر Hochul اور حکومت اور قانون نافذ کرنے والے اداروں میں ہر سطح پر اپنے شراکت داروں کی شکر گزار ہوں جو میرے دفتر کے ساتھ یہ یقینی بنانے کے لیے کام کر رہے ہیں کہ نیو یارک کے ہر باشندے کو ان کے حقوق معلوم ہوں اور وہ اس الیکشن میں اپنا ووٹ ڈالنے کے وقت محفوظ رہیں۔ اگر آپ کو پولنگ یا ووٹ ڈالنے میں کوئی مسئلہ درپیش ہو تو براہ مہربانی میرے دفتر کی الیکشن پروٹیکشن ہاٹ لائن سے رابطہ کریں۔"

ریاست نیو یارک کی ڈویژن آف ہوم لینڈ سکیورٹی اینڈ ایمرجنسی سروسز کی کمشنر Jackie Bray نے کہا، "نیو یارک کے انتخابات محفوظ اور باحفاظت ہیں اور رہیں گے۔ نیو یارک کے ہر باشندے کو چاہیے کہ ابھی اور الیکشن کے دن کے دوران نکلیں اور ووٹ ڈالیں۔ ووٹ ڈالنے کے طریقے کے بارے میں تفصیلات بشمول پولنگ کے مقامات اور پولنگ کھانے کے اوقات کے متعلق معلومات کے لیے، براہ مہربانی انتخابی معلومات کے اچھے، قابل اعتماد ذرائع کے لیے اسٹیٹ بورڈ آف الیکشنز اور اپنے مقامی کاؤنٹی بورڈ آف الیکشنز سے رابطہ کریں یا www.elections.ny.gov پر جائیں۔"

ریاست نیو یارک کے پولیس سپرنٹنڈنٹ Steven G. James نے کہا، "امریکہ میں، ووٹنگ ہمارے سب سے عزیز حقوق میں سے ایک ہے۔ ریاست نیو یارک کی پولیس کو احساس ہے کہ اس استحقاق کی حرمت اور سالمیت کی حفاظت کرنا ضروری ہے۔ میں گورنر Hochul اور اٹارنی جنرل آفس کا ان کی حمایت کے لیے شکریہ ادا کرتا ہوں جس کے باعث ہم فعال طور پر اپنے بنیادی ڈھانچے کی حفاظت کر کے ووٹنگ کو نیو یارک کے تمام باشندوں کے لیے ایک محفوظ عمل بنا رہے ہیں۔"

الیکشن کا دن منگل 5 نومبر ہے۔ ابتدائی ووٹنگ ہفتہ، 26 اکتوبر کو شروع ہوئی اور اتوار، 3 نومبر تک جاری رہے گی۔ ووٹر اپنے ابتدائی ووٹنگ اور الیکشن کے دن پولنگ کے مقامات آن لائن تلاش کر سکتے ہیں۔

آفس آف اٹارنی جنرل (Office of the Attorney General, OAG) کی انتخابات کے تحفظ کی ہاٹ لائن ہفتہ 26 اکتوبر سے بدھ 6 نومبر تک ووٹرز کو درپیش ہونے والے متعدد اقسام کے مسائل کو حل کرنے اور سلجھانے کے لیے دستیاب ہو گی۔ نیو یارک کے باشندے الیکشن پروٹیکشن ہاٹ لائن سے 390-2992 (866) پر کال کر کے یا [آن لائن شکایت جمع کروا کر رابطہ کر سکتے ہیں۔](http://www.elections.ny.gov)

غلط معلومات کا مقابلہ

ریاست نیو یارک کے انتخابات ریاست بھر میں دو پارٹیوں کے نمائندہ کاؤنٹی یا سٹی بورڈ آف الیکشنز کے زیر انتظام کرائے جاتے ہیں اور ان کو دو پارٹیوں کے نمائندہ، ریاست نیو یارک بورڈ آف الیکشنز کی معاونت حاصل ہوتی ہے۔ گورنر Hochul اور اٹارنی جنرل James نے آج نیو یارک کے باشندوں کو یاد دہانی کروائی کہ ریاست بھر میں اسٹیٹ بورڈ آف الیکشنز اور کاؤنٹی بورڈ آف الیکشنز ریاست نیو یارک میں انتخابات اور ووٹنگ کے بارے میں حقائق پر مبنی اور فوری معلومات کے بہترین ذرائع ہیں۔

ووٹرز کو انتخابات سے متعلق ممکنہ طور پر جھوٹے یا گمراہ کن مواد سے ہوشیار رہنا چاہیے، جو ووٹنگ کے نظام اور عمل میں غلط فہمی اور عدم اعتماد پیدا کرنے کے لیے استعمال کیا جا سکتا ہے، خاص طور پر سوشل میڈیا پلیٹ فارمز پر پھیلا کر۔ یہ مصنوعی ذہانت کے ذریعے بنائی گئی جھوٹی تصاویر کی شکل میں ہو سکتا ہے، یا محض ساتھیوں کی شیئر کردہ غلط معلومات کی شکل میں۔

نیو یارک کے باشندے [ریاست نیو یارک بورڈ آف الیکشنز آن لائن](http://www.elections.ny.gov) پر جا کر معلومات حاصل کر سکتے ہیں کہ ووٹ کیسے اور کہاں ڈالنا ہے اور انتخابی سالمیت کے تحفظ کے لیے کیے گئے اقدامات کے بارے میں مزید جان سکتے ہیں۔ نیز نیو یارک کے باشندے ریاستی بورڈ آف الیکشنز کو X پر [@NYSBOE](https://twitter.com/NYSBOE)، [Instagram](https://www.instagram.com/nysboe)، [Facebook](https://www.facebook.com/nysboe) اور [YouTube](https://www.youtube.com/nysboe) پر بھی فالو کر سکتے ہیں، اور ریاستی بورڈ آف الیکشنز کی ویب سائٹ کے ذریعے ریاست نیو یارک کے تمام کاؤنٹی بورڈز آف الیکشنز سے [رابطہ کی معلومات](http://www.elections.ny.gov) حاصل کر سکتے ہیں۔

اٹارنی جنرل James نے آئندہ انتخابات کے بارے میں AI کے ذریعے بنائی جانے والی غلط معلومات کے خلاف تحفظ میں مدد کے لیے ایک رہنما بھی جاری کیا ہے جس کا نام ہے "نیو یارک کے باشندوں کا AI سے بنائی گئی الیکشن کی غلط معلومات سے تحفظ"۔

کسی بھی فرد کے کوئی سوالات ہوں یا ان کو غلط انتخابی معلومات تقسیم ہوتی دکھائی دیں تو ریاست نیو یارک بورڈ آف الیکشنز سے info@elections.ny.gov یا 474-1953 (518) پر رابطہ کریں یا 390-2992 (866) پر کال کر کے یا [آن لائن شکایت درج کروا کر](http://www.elections.ny.gov) OAG کی الیکشن پروٹیکشن ہاٹ لائن پر اس کی اطلاع دیں۔

انتخابی انفراسٹرکچر اور عوام کے تحفظ کو یقینی بنانا

گورنر Hochul نے محفوظ اور ہموار انتخابی عمل کو یقینی بنانے کے لیے اپنے جاری عزم کو پر روشنی ڈالی۔ یہ وفاقی، ریاستی اور مقامی حکومتی ایجنسیوں کے درمیان سال بھر جاری رہنے والی شراکت کے ذریعے ممکن بنایا گیا ہے جو اس بات کو یقینی بنانے کے لیے وقف ہے کہ ہر ووٹر اپنا ووٹ ڈال سکے اور اس کا اثر ہو۔

یہ کثیر ایجنسی تعاون 2024 کے عام انتخابات کے دوران مسلسل جاری رہے گا، اور کسی بھی انتخابی رکاوٹ پر فوری، منظم ردعمل میں مدد کے لیے وسائل دستیاب ہوں گے۔ عام طور پر، اس طرح کی رکاوٹوں میں بجلی میں تعطل، انٹرنیٹ کی خدمات میں رکاوٹ اور موسم کے باعث سڑکوں کی بندش جیسے واقعات شامل ہیں۔

ریاست نیو یارک نے حالیہ برسوں میں ریاست کے انتخابی بنیادی ڈھانچے کو جدید اور بہتر بنانے میں بھی بہت زیادہ سرمایہ کاری کی ہے۔ 2019 سے، ریاست نے سازوسامان کی خریداری اور سیکورٹی پروٹوکول کی بہتری جیسے اہم منصوبوں کی معاونت کے لیے ریاستی اور وفاقی فنڈنگ میں \$140 ملین سے زیادہ مختص کیے ہیں۔

گورنر Hochul نے ووٹرز کو یہ یاد دہانی بھی کی کہ انتخابات والے دن کی رات آنے والے تمام نتائج غیر حتمی ہوتے ہیں، اور کچھ مخصوص جگہ مقابلے میں تب تک کوئی واضح فاتح نہیں ہو سکتا جب تک تمام ڈاک اور حلف نامہ کے ذریعے آنے والے بیلٹس کو ریاست بھر کے انتخابات کے دو پارٹیوں کے نمائندہ کاؤنٹی بورڈز کے ذریعے شمار نہیں کر لیا جاتا اور انتخابات کی تصدیق نہیں ہو جاتی۔ DHSES اور NYSP جیسی ریاستی ایجنسیاں انتخابات کے بعد کے دنوں میں مقامی قانون نافذ کرنے والے شراکت داروں کے ساتھ رابطے میں رہیں گی تاکہ یہ یقینی بنایا جا سکے کہ انتخابات سے متعلق پر امن عوامی مظاہرے اس انداز میں آگے بڑھیں جو عوامی تحفظ کو برقرار رکھتے ہوئے نیویارک کے باشندوں کے آزادی اظہار کے حق کا تحفظ کرے۔

ووٹنگ کے حقوق کا تحفظ

اس سے قبل گورنر Hochul [تاریخی John R. Lewis ووٹنگ رائٹس ایکٹ آف نیو یارک](#) پر دستخط کر چکی ہیں۔ جو ملک کے سب سے وسیع ریاستی سطح کے ووٹنگ رائٹس ایکٹ میں شامل ہے۔ اس تاریخی قانون نے انتخابات تک رسائی کی راہ میں حائل رکاوٹوں کو دور کیا اور اس بات کو یقینی بنایا کہ تمام اہل ووٹرز کو ریاست نیو یارک میں ووٹ ڈالنے کا مساوی موقع ملے۔ اس قانون میں ووٹرز کو دبانے اور ڈرانے کی روک تھام، انتخابات سے متعلق زبان کی معاونت کو بڑھانے اور تمام اہل ووٹرز کے لیے بیلٹ تک مساوی رسائی کو یقینی بنانے کے کلیدی اقدامات شامل ہیں۔

مزید برآں، اگست میں، 1965 کے ووٹنگ رائٹس ایکٹ کی 59 ویں سالگرہ کے موقع پر، گورنر Hochul نے ووٹنگ کے تحفظوں کو مزید مضبوط بنانے اور نیو یارک میں ووٹروں کے لیے اپنا حق رائے دہی استعمال کرنا آسان بنانے کے لیے [قانون سازی کے ایک بیکج](#) پر دستخط کیے۔

اٹارنی جنرل James نے بھی [رینمائی جاری کی](#) جس کا مقصد 2024 کے انتخابات کے دوران ووٹرز کو ڈرانے دھمکانے کی روک تھام اور ووٹرز کے حقوق کا تحفظ کرنا تھا۔ کسی کو بھی ممکنہ طور پر ووٹر کو ڈرانے دھمکانے جانے کے خطرناک عمل کا مشاہدہ ہو تو فوری طور پر مقامی قانون نافذ کرنے والے اداروں اور OAG کو اس واقعے کی اطلاع دیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)